

11th November 1965]

திரு. கரு. சீமைச்சாமி : மதுரை எர்ஸ்கின் ஆஸ்பத்திரியில் ஸ்பெஷல் வார்டுகளின் எண்ணிக்கை மிகவும் கம்பியாக இருக்கிறது. நகரம் பெரிதாவதற்கேற்ற வகையில் ஸ்பெஷல் வார்டுகளின் எண்ணிக்கை அதிகரிக்கவில்லை. இதைப்பற்றி சென்ற பட்ஜெட் கூட்டத்திலே கூட நான் சொல்லியிருக்கிறேன். இதை யெல்லாம் கருதி, மதுரை ஆஸ்பத்திரியில் ஸ்பெஷல் வார்டுகளின் எண்ணிக்கையை அதிகரிக்க ஏதாவது ஏற்பாடு செய்யப்படுமா?

கனம் திருமதி ஜோதி வெங்கடாசலம் : இப்பொழுது தான் சமீபத்தில் சாங்ஷன் கொடுத்திருக்கிறோம். ஏற்கனவே 1,110 படுக்கைகள் இருந்தன. இப்பொழுது 1,310 படுக்கைகளாக எண்ணிக்கையை உயர்த்தும்போது, இந்த ஸ்பெஷல் வார்டுகளின் எண்ணிக்கையை அதிகப்படுத்த வேண்டுமா, வேண்டாமா என்று அரசாங்கம் பரிசீலனைசெய்யும்.

திரு. இரா. நெடுஞ்செழியன் : கனம் அவைத் தலைவர் அவர்களே, சென்னை பெரிய மருத்துவ மனை, மதுரை பெரிய மருத்துவ மனை போன்றவைகளில் ஸ்பெஷல் வார்டுகள் மிகக் குறைவாக இருக்கின்றன. ஆகவே, அவற்றினுடைய எண்ணிக்கையைப் பெருக்க வேண்டும். சென்னை பெரிய மருத்துவ மனையில் ஆறு இடங்கள் தான் இருக்கின்றன. அவற்றில் ஒன்று எம்ர்ஜன்ஸிக்காக ஒதுக்கி வைத்திருக்கிறார்கள். உயர்ந்த பதவியில் இருப்பவர்களும் மற்றவர்களும் இடம் பிடித்துக் கொள்கிறார்கள். பொது மக்களுக்கு இடம் கிடைப்பது கஷ்டமாக இருக்கிறது. எனவே, ஸ்பெஷல் வார்டுகளினுடைய படுக்கை எண்ணிக்கையைப் பெரிய மருத்துவ மனைகளில் அதிகமாக்கும் எண்ணம் உண்டா? அந்த வகையில் உடனடியாக நடவடிக்கை எடுக்கப்படுமா?

கனம் திருமதி ஜோதி வெங்கடாசலம் : ஒரு சமயத்தில், இந்த அரசாங்க மருத்துவ மனைகள் ஏழை பொது ஜனங்களுக்கு வைத்திய வசதி செய்ய வேண்டும் என்பதற்காகவே இருக்க வேண்டும் என்ற நோக்கத்தில் ஸ்பெஷல் வார்டுகளையே அபாலிஷ் செய்துவிடலாமா என்று நினைத்தோம். ஆனால் கனம் அங்கத் தினர்களைப் போன்றவர்கள் அத்தகைய வசதியும் அங்கே இருக்க வேண்டும் என்று கருதுவதை உத்தேசித்து, ஜெனரல் ஆஸ்பத்திரியில் ஏற்கனவே நான்கு ஸ்பெஷல் வார்டுகள் அதிகப்படுத்தப் பட்டிருக்கின்றன.

திண்டிவனம் அரசாங்க மருத்துவ மனை

* 483 கேள்வி.—**திரு. ஆ. தங்கவேலு :** கனம் சுகாதார அமைச்சர் தயவு செய்து கீழ்க்கண்ட கேள்விகளுக்குப் பதிலளிப்பாரா—

(அ) திண்டிவனம் அரசாங்க மருத்துவ மனையை விரிவுபடுத்தும் திட்டம் ஏதேனும் அரசாங்கத்தின் பரிசீலனையில் இருக்கின்றதா?

(இ) ஆம் எனில், அதன் விவரம் என்ன?

THE HON. SRIMATHI JOTHI VENCATACHELLUM (a) & (b) The Government have sanctioned a scheme for the construction of an additional ward of 32 beds and a labour room and for the

[11th November 1965]

conversion of the existing ward into out-patient block, X-ray Department, etc., for execution during the current year.

திரு. ஆ. தங்கவேலு : இந்த வேலை எப்பொழுது துவக்கப்படும்?

கனம் திருமதி ஜோதி வெங்கடாசலம் : அந்த வேலைகள் எல்லாம் ஆரம்பிக்கப்பட்டிருக்கின்றன.

Mental Hospital

* 484 Q.—SRI V. SANKARAN : Will the Hon. the Minister for Public Health be pleased to state—

(a) whether there is any proposal under consideration of the Government to open a second mental hospital in the State; and

(b) if so, the details thereof?

கனம் திருமதி ஜோதி வெங்கடாசலம் : (அ) ஆம்.

(இ) 200 படுக்கைகளைக் கொண்ட மனநோய் மருத்துவ மனையொன்றை நிறுவுவதற்கு நான்காம் ஐந்தாண்டுத் திட்ட முதற் குறிப்பில் 76 லட்ச ரூபாய் வகை செய்யப்பட்டுள்ளது.

திரு. வை. சங்கரன் : அந்த மனநோய் மருத்துவ மனையை எந்த இடத்தில் ஆரம்பிக்க உத்தேசம் இருக்கிறது? அது எப்பொழுது ஆரம்பிக்கப்படும்?

கனம் திருமதி ஜோதி வெங்கடாசலம் : அது நான்காவது ஐந்தாண்டுத் திட்டத்திலே சேர்க்கப்பட்டிருக்கிறது. பிறகு தான் அது ஆரம்பிக்கப்படும்.

சினிமாக் கொட்டகைகள்

* 485 கேள்வி.—திரு. செ. மாதவன் : கனம் சுகாதார அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) திரைப்படக் காட்சி முடிந்த உடன் சினிமாக் கொட்டகையில் தேசியக் கொடி காண்பிக்கும்பொழுது பொது மக்கள் வெளியே போகாமல் தடுக்கக் கதவுகளை எல்லாம் மூடி விடும்படி அரசாங்கம் உத்தரவு பிறப்பித்தது உண்மையா?

(இ) ஆம் எனில், அதன் விவரம் என்ன?

கனம் திருமதி ஜோதி வெங்கடாசலம் : (அ) ஆம்

(இ) இந்திய அரசாங்கம் தெரிவித்திருந்திருக்கின்ற இந்த அரசாங்கம், சினிமாக் கொட்டகைகளில் தேசிய கீதம் பாடி முடிந்த பின்னர்தான் கொட்டகைக் கதவுகளைத் திறக்கவேண்டுமென்று உத்தரவு பிறப்பித்துள்ளது. தேசிய கீதத்துடன் தேசியக் கொடி காண்பிக்கப்படும்போது அதற்குரிய மரியாதையை மக்கள் செலுத்த வேண்டும் என்பதே இந்த உத்தரவின் நோக்கமாகும்.

திரு. இராம. அரங்கண்ணல் : மாதத்திற்கு ஒரு முறை, தேசியக் கொடி இருக்கிற ரீலை மாற்ற வேண்டும் என்று அரசாங்கம் உத்தரவிடுமா? படம் முடியும்போது அந்த ரீலை மிகவும் வேகமாக